



MALTA

**QORTI CIVILI
PRIM' AWLA**

**ONOR. IMHALLEF
LINO FARRUGIA SACCO**

Seduta tas-16 ta' Frar, 2009

Citazzjoni Numru. 578/2006

Mira Motor Sales Limited
vs
Melita Insurance Brokers Limited

Il-Qorti,

A. RIKORS:

Rat ir-rikors ta' Mira Motor Sales Limited, u ikkonfermat bil-gurament ta' Joseph Zammit, li bih esponiet:

1. Illi l-partijiet Mira Motors Sales Limited u Melita Insurance Brokers Limited kienu shareholders fis-socjeta' *Auto Repairs & Services Limited*, kull wiehed minnhom kellhom hamest elef u mitejn *share* (5,200) ta' Lira Maltija kull wahda *fully paid up*;
2. Illi ghalhekk f'Jannar 2002 il-partijiet kienu ftehm u qablu li s-socjeta' Mira Motor Sales Limited kellha tbiegh l-ishma kollha taghha fis-socjeta' *Auto Repairs & Services Limited* lil Melita Insurance Brokers

Limited ghall-ammont ta' tnejn u ghoxrin elf u hames mitt lira Maltija (Lm22,500) u dan kif gie debitament registrat fil-kotba tal-kumpanija;

3. Illi s-socjeta` intimata kienet ftehimet u qablet li tixtri s-shares appartenenti lil Mira Motor Sales Limited ghal ammont indikat bil-miktub, kif jidher ukoll mill-korrispondenza annessa;

4. Illi dan il-bejgh ma kienx soggett ghal xi kundizzjoni partikolari

5. Illi ghalhekk s-socjeta` rikorrenti bi ftehim ma' l-intimati kienet waqqfet kull involviment li kellha fis-socjeta` *Auto Repairs & Services Limited* u kienet ipprokurat lill-kotba tal-kumpanija jghaddu f'idejn l-intimati;

6. Illi ghalkemm interpellati bosta drabi sabiex thallas u tirregistra t-trasferiment mar-registratur tal-kumpaniji, is-socjeta` intimata baqghet inadempjenti;

7. Illi ricentement l-intimata ippretendiet li xxolji l-kumpanija filwaqt li fl-istess hin ippretendiet li l-bejgh kien soggett ghal finanzjament tal-bank liema finanzjament, skond l-intimati qatt ma gie;

8. Illi l-intimati ghalhekk qeghdin jghidu li ma ghandhomx ihallsu il-prezz tat-trasferiment ta' l-ishma u dippiu li r-rikorrenti ghandhom jikkontribwixxu ghall-passivi tal-kumpanija; u illi ghalhekk kellha ssir din il-kawza;

9. Illi kagun ta' l-agir ta' l-intimati r-rikorrenti sofrew danni liema danni jinkludu l-prezz li kellu jithallas

Is-socjeta` rikorrenti talbet li din il-Qorti, prevja kwalsiasi dikjarazzjoni opportuna ohra:

1. Tiddikjara li s-socjeta` Melita Insurance Brokers Limited xtrat ix-shares fis-socjeta` *Auto Repairs & Services Limited* appartenenti lil Mira Motor Sales Limited bi ftehim ta' l-10 ta' Jannar 2002.

2. Tikkundanna lis-socjeta` intimata thallas lir-rikorrenti l-ammont ta' tnejn u ghoxrin elf u hames mitt lira Maltija (Lm22,500) dovuti fuq il-bejgh ta' l-ishma bl-imghax minn Jannar 2002 sad-data ta' pagament effettiv;

3. Tiddikjara inoltre li s-socjeta` Melita Insurance Brokers Limited hija responsabbli ghad-danni kagunati lis-socjeta` rikorrenti, minhabba l-inadempjenza kontrattwali taghha

4. Tillikwida d-danni kkaguni [recte ikkagunati] lis-socjeta` rikorrenti;

5. Tordna lis-socjeta` intimata thallas l-ammont hekk likwidat lis-socjeta` rikorrenti, bl-imghax sad-data tal-pagament effettiv

Bl-ispejjez u l-ingunzjoni tas-socjeta` intimata.

Rat id-dikjarazzjoni, il-lista tax-xhieda u d-dokumenti pprezentati mis-socjeta` rikorrenti.

B. RISPOSTA:

Rat ir-risposta ta' Melita Insurance Brokers Limited li biha eccepjet:

Illi t-talbiet tas-socjeta` rikorrenti huma infondati fil-fatt u fid-dritt u ghandhom jigu respinti bl-ispejjes kontra s-socjeta` rikorrenti ghas-segweni ragunijiet:

1. Illi mhuwiex minnu li kien intlahaq ftehim ghall-bejgh jew xiri ta' l-ishma tas-socjeta` rikorrenti, izda kien hemm biss diskussjonijiet avvanzati soggetti dejjem ghal kondizzjoni espressa ta' finanzjament;

2. Illi ftit jiem wara li giet esplorata l-possibilita` ta' finanzjament bankarju li gie rifjutat is-socjeta` rikorrenti giet infurmata li ma setghux ikomplu ghaddejjin bid-diskussjonijiet ghax-xiri ta' l-ishma.

3. Illi sussegwentement saru diversi trattattivi dwar possibilita` li terza persuna tixtri l-ishma tas-socjeta` rikorrenti biss dawn qatt ma gew konkluzi.

4. Illi s-socjeta` intimata qatt ma ffirmat xi skrittura relattiva ghat-trasferiment ta' ishma kif allegat mis-socjeta` rikorrenti u dan kif rikjest mil-Ligi u ghalhekk kwalunkwe ftehim, anki kondizzjonali, li seta' kien hemm huwa bla effett ai fini u effetti tal-Ligi.

5. Illi s-socjeta` rikorrenti baqghet attiva fil-kumpanija *Auto Repairs & Services Limited* wara li gie terminat dan il-ftehim kif ser jigi ampjament ippruvat fit-trattazzjoni tal-kawza.

6. Illi s-socjeta` rikorrenti qatt ma interpellat lis-socjeta` intimata sabiex tersaq fuq dan it-trasferiment ta' ishma.

7. Illi s-socjeta` rikorrenti qajmet dawn il-pretensjonijiet abbazi ta' dan il-ftehim recentement wara li giet infurmata li s-socjeta` *Auto Repairs & Services Limited* kellha tigi xolta.

8. Salv eccezzjonijiet ohra permessi bil-Ligi.

Rat id-dikjarazzjoni tal-fatti, il-lista tax-xhieda u d-dokumenti prezentati mis-socjeta` intimata.

Rat l-atti kollha tal-kawza.

Semghet lix-xhieda bil-gurament.

Semghet l-abili difensuri.

Ikkunsidrat

C. PROVI:

Rat l-affidavit ta' Joseph Zammit direttur ta' Mira Motor Sales Limited li fih issemmja li f'Mejju 1996 is-socjeta` rikorrenti iffurmat il-kumpanija *Auto Repairs & Services Limited* (ARS) flimkien mas-socjeta` Melita Insurance Brokers Limited. Il-kumpanija kienet toffri servizz ta' tiswija lill-vetturi. Iz-zewg kumpaniji kellhom sehem indaqs ta' 5,200 *share* fil-kumpanija ARS. Kellhom ukoll it-tnejn zewg diretturi fuq il-bord. Fuq in-naha ta' Melita

Insurance Brokers kien hemm Frank V. Fenech li kien ic-*chairman* u l-*managing director*, u Frank X. Fenech waqt li min-naha ta' Mira Motor Sales kien hemm ix-xhud u huh Paul (li eventwalment gie sostitwit minn huh l-iehor, Victor Zammit). Qal ukoll li l-*Financial Controller* tas-socjeta` Mira Motor Sales Ltd sar il-*Company Secretary* ta' l-ARS. Spjega li ghalkemm fil-bidu l-ARS kienet sejra tajjeb u kellha bizzejjed negozju, gara li wara li nbidel il-prassi fis-suq ghar-riparazzjonijiet tal-vetturi, l-ARS qatt ma giet klassifikata bhala *Approved Garage* peress li l-*Managing Director* kien oggezzjona ghal dik il-klassifikazzjoni. Ghalhekk bdiet tiflef in-negozju u naqsilha l-qligh. Ghalhekk fl-ahhar tas-sena 2001, u senjament waqt laqgha tal-*board of directors* fil-5 ta' Dicembru 2001, ix-xhud ghan-nom ta' Mira Motor Sales Limited iddikjara li ma kellhom ebda intenzjoni jkomplu joperaw fis-socjeta` ARS u ghalhekk issuggerixxa li din is-socjeta` tigi xolta. Fil-fatt dak iz-zmien il-kumpanija kienet ghadha qed taghmel qligh. Min-naha l-ohra Frank V. Fenech u Frank X. Fenech ma riedux jillikwidaw l-istess kumpanija u talbuhom zmien sabiex jikkonsultaw ma' l-azzjonisti l-ohra fis-socjeta` konvenuta. Fil-laqha straordinarja tat-18 ta' Dicembru 2001, l-MIB offriet li tixtri s-sehem tal-Mira fl-istess kumpanija, u huma accettaw. Fil-fatt qablu li jiltaqghu dwar il-*Purchase consideration of the shareholding of Mira Motor Sales Co. Ltd in the company* fejn qablu li jithallas l-ammont ta' Lm22,500 ghas-sehem tas-socjeta` Mira Motor Sales Ltd fl-ARS. Minn dak in-nhar is-socjeta` Mira Motors Sales Ltd waqfet ikollha x'taqsam mas-socjeta` ARS, tant li s-segretarju tal-kumpanija (li kien ukoll *financial controller* ta' Mira Motors Sales Ltd) irritorna l-ktieb tal-minuti lid-diretturi l-ohra ta' l-ARS u hu u huh waqfu jkollhom x'jaqsmu mal-kumpanija tant li waqfu jattendu ghal-laqghat tad-diretturi u fil-fatt kienu waqfu jinfurmawhom b'dawn il-laqhat. Ukoll, fl-ispirtu tal-ftehim milhuq, hu u huh Victor, kienu accettaw li ma jibqghux bhala "firmatarji" tal-kumpanija ARS kemm ghall-finijiet ta' tranzazzjonijiet bankarji kif ukoll ghal finijiet ohra. Fil-frattemp inkarigaw lill-avukat taghhom, Dr. George Abela, jabboza kuntratt sabiex jigi finalizat il-procedura tal-bejgh. F'dan l-abbozz huwa irrediga l-modalita` tal-hlas kif kien miftiehem bejniethom u cioe`, li

Lm10,000 kellhom jithallsu fuq il-kuntratt; waqt li l-bqija kien jithallas bl-interessi fi zmien sentejn u ghalhekk kellhom jinghataw kambjala sabiex ikopru l-interessi taghhom. Din l-iskrittura damet xi zmien biex tinkiteb peress li huma kienu ghamlu diversi bidliet fil-modalita` tal-hlas. Ghalhekk huma minn Jannar 2002 ma kellhom xejn x'jaqsmu mas-socjeta` ARS. Min-naha taghhom kienu ikkuntatjaw lil- Melita Insurance Brokers Ltd kemm-il darba sabiex jiffirmaw il-kuntratt.

Xehed Joseph Zammit in kontro ezami fejn qal illi dak iz-zmien l-*insurance compounds* kienu qed jinsistu li biex ikollok ix-xoghol li jkun maghluq f'garaxx tat-tiswiijet tal-karozzi. Dwar it-tieni paragrafu ta' l-affidavit fejn jissemmeu li f'din il-laqgħa qablu li Melita Insurance Brokers Limited kienet ser thallas l-ammont ta' Lm22,500 qal li hu kien talabhom Lm25,000, irrangaw u waslu fuq Lm22,500 u kienu ftehm u hadu b'idejn xulxin. Kien hemm ukoll l-erba' *shareholders* f'dan il-meeting. Sostna li kien hemm l-irgħulija u wara kellu jsir il-kuntratt. Qatt ma ltaqghu mas-Sur Fenech u Dr. Abela.

Gie prezentat affidavit ta' Karm Borg *financial controller* tas-socjeta` Mira Motor Sales Limited li fih issema li hu sar il-*Company Secretary* tas-socjeta` *Auto Repairs & Services Limited* (ARS) fis-sena 1999 u fost affarijiet ohra hu kien jiehu hsieb tal-minuti tas-socjeta` u jsejjah il-laqghat. Qal li f'it wara l-laqgħa tad-9 ta' Jannar 2002, mar fuqu d-direttur Frank X. Fenech u talbu l-ktieb tal-minuti, registru tas-socji u d-dokumenti finanzjarji li kellu tal-kumpanija u dana peress li huma (is-socjeta` Melita Insurance Brokers) kienu ftehm li jixtru l-kumpanija. Ghalhekk hu tahom l-affarijiet li talbu. Spjega wkoll li waqaf jagħmel xogħol għal dik is-socjeta`, u dan peress li kienu bieghu l-ishma ta' Mira Motors Sales Limited lil Melita Insurance Brokers Ltd u għalhekk ma kellu l-ebda interess fl-amministrazzjoni ta' l-ARS. Minn dak in-nhar 'l hawn hu qatt ma gie konsultat dwar l-andament tal-kumpanija u qatt ma kien informat bil-meetings. Wara dik il-laqgħa hu kien jikkorrispondi mal-avukat ta' Mira Motor Sales Limited u mad-diretturi ta' Melita Insurance Brokers sabiex jabbozzaw l-iskrittura għall-bejgh.

Gie prezentat l-affidavit ta' Frank Xavier Fenech li fih ikkonferma li hu kien wiehed mid-diretturi tas-socjeta` Melita Insurance Brokers Limited li kienet azzjonista fis-socjeta` Auto Repairs and Services Limited. Ikkonferma wkoll li l-azzjonista fis-socjeta` Mira Motor Sales Limited rappresentata mill-ahwa Zammit. Qabel li f'Dicembru 2001 Mira Motors Sales Limited permezz tad-diretturi taghha kienu infurmaw lill-board ta' l-ARS li huma ma riedux ikomplu bi shab f'dan il-kumpanija u fil-fatt riedu jxolju l-kumpanija. Min-naha l-ohra d-Diretturi li jirrappresentaw lil Melita Insurance Brokers dehrilhom li ghall-ammont ta' flus sostanzjali li huma investew fil-kumpanija ma kellhiex tigi xolta. Qabel ukoll li fil-laqgħa sussegwenti, Joseph Zammit kien staqsa jekk kienux interessati li jixtru sehemhom u li Melita Insurance Brokers kienet esprimiet il-hsieb li tixtri l-ishma taghhom, dejjem jekk il-kundizzjonijiet ikunu tajbin u l-bank jisli fhom il-flus. Mhux veru li kien hemm ftehim fuq il-prezz, fil-fatt kellu jinhadem minn awditur u hu ikkonferma li sa fejn kien jaf hu lanqas sa dan l-istadju ma kienu waslu. Fil-fatt ma kellux u lanqas qatt ma kellu xi dokumentazzjoni li turi dawn il-workings. Zied jghid li hu kien jaf ghaliex qallu ibnu Richard Fenech stess li ibnu kien interessat li jixtri l-kumpanija u li kien qed jitkellem ma' Joseph Zammit ukoll. Hu iddikjara li ma jiftakarx li qatt rcieva dan l-abbozz ta' Dr. George Abela. Finalment qal li d-diretturi tal-Mira Motor Sales Ltd qatt ma irrizenjaw mill-kariga taghhom ta' diretturi qabel l-2006. L-ewwel wiehed li kien irrezenja kien Victor Zammit. Zied li kieku kien hemm ftehim, negozjant bhal Joseph Zammit fuq medda ta' hames snin kien zgur jaghmel minn kollox biex jigbor flusu.

Gie prezentat affidavit ta' Frank Vincent Fenech fejn fih ikkonferma li hu kien wiehed mid-diretturi tas-socjeta` Melita Insurance Brokers Limited li kienet azzjonista fis-socjeta` Auto Repairs and Services Limited. Semma li fl-laqgħa, Joseph Zammit kien staqsa jekk kienux interessati li jixtru sehemhom u li Melita Insurance Brokers kienet esprimiet il-hsieb li tixtri l-ishma taghhom, dejjem jekk il-kundizzjonijiet ikunu tajbin u l-bank jisli fhom il-flus.

Ma qabilx li ntlahaq ftehim dwar dan, fil-fatt ma hemm xejn imkien imnizzel dwar il-ftehim li ntlahaq jew il-kundizzjonijiet marbuta ma' dan il-ftehim. Hu ma jafx dwar il-laqgħa li jsemmi Joseph Zammit fl-affidavit tiegħu li allegatament inzammet fid-9 ta' Jannar 2002. Sa fejn jiftakar hu ma kien hemm l-ebda laqgħa u dan proprju għaliex fil-frattemp hu kien informa lil Joseph Zammit għewwa l-ufficcju tiegħu stess fil-prezenza tal-kollega tiegħu Frank Xavier Fenech, li l-bank ma kienx f'pozizzjoni jislifhom il-flus minhabba l-eta` tagħhom u għalhekk ma setghux ikomplu bin-negozjati ta' xiri. Mhux veru li kien hemm ftehim fuq il-prezz. Fil-fatt kellu jinhadem minn awdituri u sa fejn jaf hu lanqas sa dan l-istadju ma kienu waslu. Fil-fatt ma kellu u lanqas qatt ma kellu xi dokumentazzjoni li juri dawn il-*workings*. Mhux veru lanqas li s-segretarju tal-kumpanija dak iz-zmien kien irritorna l-ktieb tal-minuti lid-diretturi l-oħra. Hu jaf fic-cert li xi snin wara, bl-ezatt mhux cert, hu sar jaf kazwalment għaliex hadd ma kien qallu qatt qabel, il-kollega tiegħu kien gabar il-ktieb tal-minuti proprju għaliex it-tifel tiegħu kien dahal f'negozjati ma' Joseph Zammit sabiex jixtri hu l-ishma tal-kumpanija ARS Ltd kollha, sabiex jivverifika xi affarijiet. Qatt ma ssemma la Dr. Abela, la l-imsemmi abbozz, la qatt ircevieh u lanqas qatt ma tressaq fil-bord jew gie diskuss xi mkien miegħu. Qatt ma gie mgharraf x'kien fih l-abbozz naturalment u jsegwi li għalhekk qatt ma għamel proposti jew kontra proposti kif jissuggerixxi Joseph Zammit. Isegwi wkoll li hu qatt ma talab zmien sabiex jiffirma dan l-abbozz. Qal ukoll li lil Karm Borg qatt ma kellmu dwar abbozz ta' ftehim u dan iddikjarah peress li fl-affidavit tiegħu isemmi li ikkorrisponda mad-Diretturi ta' Melita Insurance Brokers Ltd dwarha. Qal li finalment id-diretturi ta' Mira Motor Sales Ltd qatt ma irrizenjaw mill-kariga tagħhom ta' diretturi. Wiehed minnhom irrizenja fit-30 ta' Lulju 2006 kif jirrizulta mid-dokument FVF1. Qatt ma kien hemm ftehim sabiex jixtru l-ishma imsemmija, izda biss negozjati li waqfu ftit wara li l-bank infurmahom li ma kienx ser jislifhom il-flus.

Gie prezentat affidavit ta' Richard Fenech fejn issemma li hu kien impjegat bi shab bejn Melita Insurance Brokers u Mira Motors Sales Limited. Kien wiehed minn tal-bidu.

Hu kien jockupa l-kariga ta' Garage Manager hu jigi wkoll iben wiehed mid-Diretturi tal-kumpanija ARS cioe` Frank Xavier Fenech. Jaf li f'certu zmien il-papa` tieghu kien semma li tal-Mira Motors ma riedux ikomplu fin-negozju u li riedu johorgu mill-kumpanija. Kien jaf ukoll li l-Mira Motors Sales Limited ma kenitx qeghda tiehu xi interess partikolari fil-kumpanija u dan qalu ghaliex f'illi kienu l-hin kollu jibaghtu vetturi tal-marki li huma jimportaw ghat-tiswijiet taghhom u f'illi dawn waqfu kwazi ghal-kollox. Bejn wiehed u iehor ghall-habta ta' l-ahhar tas-sena 2004/2005 hu kien iddecieda li ma riedx jibqa' impjegat u li ried jiftah xi haga ghal-rasu fl-istess generu ta' negoju. Kien ghalhekk li iddecieda li javvicina lil Joseph Zammit, wiehed mid-diretturi fil-kumpanija taghhom u li kellu l-impressjoni li kien hu li jiddeciedi fil-kumpanija Mira Motor Sales Limited. Kien avvicinah fl-ufficju tieghu u kien infurmah li kien interessat li jixtri s-shares tal-kumpanija ARS Limited u ried ikun jaf jekk hu kienx preparat ibigh. Hu kien qallu li hu ma setax jghidlu iva jew le, qal li ried jaghmel *board meeting* mad-diretturi l-ohra. Fl-ebda hin ma qallu li ma kellux ishma xi jbieghlu jew li kien diga ittrasferixxa l-ishma tieghu lil haddiehor, jew li ma kellux x'jaqsam mal-kumpanija. Kien semma din l-ideja wkoll lil Frank Vincent Fenech, direttur iehor u hu wkoll kellu jerga' jkellmu wara li jara l-affarijiet tieghu.

D. KUNSIDERAZZJONIJIET:

Illi f'din il-kawza s-socjeta` rikorrenti talbet li l-Qorti tiddikjara li s-socjeta` intimata Melita Insurance Brokers Limited xtrat ix-shares fis-socjeta` Auto Repairs & Services Limited, appartenenti lil Mira Motor Sales Limited bi ftehim ta' l-10 ta' Jannar 2002, u ghalhekk tikkundanna lis-socjeta` intimata thallas l-ammont ta' tnejn u ghoxrin elf, u hames mitt Liri Maltin (Lm22,500), u talbet lill-Qorti tiddikjara lis-socjeta` intimata responsabbli ghad-danni kagunati lis-socjeta` rikorrenti minhabba l-inadempjenza kontrattwali taghha. Is-socjeta` rikorrenti sostniet li kien intlahaq ftehim mas-socjeta` intimata sabiex is-socjeta` rikorrenti tbigh l-ishma kollha taghha tas-socjeta` Auto Repairs & Services Limited lil Melita Insurance Brokers Limited ghall-ammont ta' tnejn u ghoxrin elf, u hames mitt Liri Maltin (Lm22,500).

Min-naha l-oħra, is-socjeta` intimata eccepit li mhux minnu li kien intlaħaq ftehim għall-bejgh jew xiri ta' ishma, izda kien hemm biss diskussjonijiet. Gie eccepit ukoll li giet esplorata l-possibilita` ta' finanzjament bankarju, izda dan il-finanzjament kien gie rifjutat, u għalhekk qatt ma giet iffirmata skrittura relattiva għar-rigward tal-bejgh ta' dawn l-ishma, tant li s-socjeta` rikorrenti baqgħet attiva fil-kumpanija Auto Repairs & Services Limited.

Irrizulta li fil-fatt kienu saru diskussjonijiet bejn iz-zewg partijiet fir-rigward tal-bejgh ta' l-ishma tal-kumpanija Auto Repairs & Services Limited. Dan gie konfermat miz-zewg socjetajiet u anke mill-korrispondenza esebta fil-process.

Di piu`, irrizulta li kien diga gie abbozzat il-ftehim dwar il-bejgh ta' l-ishma tas-socjeta` Auto Repairs and Services Limited, li kellhom jinxtraw mis-socjeta` intimata. Dan huwa esebit a fol 15-16, u 67-68. F'dan il-kuntest ta' min isemmi li kienet intbagħtet ittra datata 5 ta' Dicembru 2003, fejn is-socjeta` intimata giet interpellata sabiex tersaq għall-konkluzjoni ta' dan il-ftehim (fol 66). Izda fil-kors tal-provi irrizulta li dan il-ftehim fil-fatt ma giex iffirmat mill-partijiet. Frank Xavier Fenech, fil-fatt, in kontro-ezami, ikkonferma li kellhom interess fl-ishma in kwistjoni u li saru diskussjonijiet, izda caħad li fil-fatt il-bejgh ta' l-ishma kien sar (fol 108 u 109).

Illi min-naha tas-socjeta` intimata, gie sostnut li għalkemm huma ippruvaw jingħataw faciltia` bankarja li kienet proprju relatata ma' dan il-bejgh ta' l-ishma, izda din giet rifjutata mill-bank, minħabba l-etajiet tagħhom. Min-naha l-oħra, is-socjeta` rikorrenti sostniet li din ma kenitx imposta bħala kundizzjoni, u ma tidhirx fl-abbozz tal-ftehim *de quo*.

Illi għalkemm dan huwa minnu, izda ma jistax jingħad lanqas li kien hemm xejn imnizzel la fil-minuti, u lanqas ma jirrizulta mill-atti tal-kaz li gie mnizzel bil-miktub li ntlahaq ftehim u l-kundizzjonijiet marbuta ma' dan il-ftehim. Illi għajr l-abbozz, ma jezisti xejn iktar bil-miktub.

Bil-kuntrarju, fl-ittra datata 5 ta' Novembru 2004, hemm innizzel hekk:

"Since then, this company has, on numerous occasions, urged M.I.B. to conclude the transfer of the said shareholding, but for some reason or other, the final agreement has not yet been signed."

"This company is not prepared to delay the matter any further, and we are not prepared to consider signing any documentation for and on behalf of the said A.R.S. pertaining to the period post January 2002 before we conclude the final agreement for the transfer of our shareholding." (fol 71 u 72).

Jinghad li fit-talbiet jissemma l-ftehim ta' l-10 ta' Jannar 2002. Izda dan il-ftehim jew kien verbali jew bil-miktub. Jekk kien verbali mela wiehed irid joqghod fuq id-depozizzjonijiet moghtija izda jekk kien miktub ma jirrizulta ebda ftehim iffirmit f'dan is-sens. Ghalkemm id-diretturi tas-socjeta` rikorrenti jsemmu l-ftehim il-kundizzjonijiet ma gewx specifikati u certament ftehim ta' din in-natura kien jiddependi min-numru ta' kunsiderazzjonijiet, fosthom il-modalita` tal-hlas li jidher li kien hemm diskussjonijiet fuqhom pero` li qatt ma gew definitivament konkluzi. Kien logiku wkoll li jekk wiehed iqis li ftehim finali kien intlahaq, kien ikun hemm rizenja ta' daww id-diretturi rapprezentanti s-socjeta` attrici billi jirrizenjaw mill-Auto Repairs & Service Limited, haga li gart biss fl-2006. Fl-ahhar bil-fors li l-Qorti jkollha tosserva li kif inhu possibbli li ntlahaq bejn zewg socjetajiet kummercjali fl-2002 u prattikament ma jsir xejn dwaru sal-2006; u anqas isir il-hlas dovut fuqu?

Ghalhekk il-Qorti bil-fors ikollha tasal ghall-konkluzjoni li ghalkemm kien hemm diversi negozjati, diskussjonijiet u proposti biex possibbilment is-socjeta` intimata jew xi diretturi taghha jixtru minghand is-socjeta` rikorrenti l-ishma fl-Auto Repairs & Services Limited, ftehim finali kif titlob il-ligi dwar bejgh ma ntlahaqx.

E. KONKLUZJONIJIET:

Ghal dawn il-motivi tilqa' l-ewwel eccezzjoni tas-socjeta` intimata li mhuwiex minnu li kien intlahaq ftehim ghall-bejgh jew xiri ta' l-ishma tas-socjeta` rikorrenti, izda kien

Kopja Informali ta' Sentenza

hemm biss diskussjonijiet avvanzati soggetti dejjem ghal kondizzjoni espressa ta' finanzjament.

Tilqa' wkoll ir-raba' u s-sitt eccezzjoni li s-socjeta` intimata qatt ma ffirmat xi skrittura relattiva ghat-trasferiment ta' ishma kif allegat mis-socjeta` rikorrenti u dan kif rikjest mil-Ligi u ghalhekk kwalunkwe ftehim, anki kondizzjonali, li seta' kien hemm huwa bla effett ai fini u effetti tal-Ligi; u li s-socjeta` rikorrenti qatt ma interpellat lis-socjeta` intimata sabiex tersaq fuq dan it-trasferiment ta' ishma.

Naturalment tichad it-talbiet rikorrenti.

Spejjez kontra s-socjeta` rikorrenti.

< Sentenza Finali >

-----TMIEM-----